

ڈاکٹر تھسین بی بی

صدر شعبۂ اردو، یونیورسٹی آف صوابی، خیبر پختونخواہ

انجم یوسف

اسکالر پی ایچ ڈی اردو، قرطبه یونیورسٹی آف سائنس ایندیکنالوجی پشاور

احمد داؤد کے افسانوں میں سیاسی جبر کا پہلو

Dr. Tahseen Bibi

Head of Urdu Department, University of Sawabi, KPK

Anjum Yousaf

Scholar Ph.D Urdu, Qurtaba University of SCiecne and Technology, Peshwar.

The Aspect of Political Oppression in Ahmad Dawood's Short Stories

Ahmed Daud is an important name of Urdu fiction he is not only a simple addition but has given a meaningful position of present time's fiction writing. He has taken start of his writings in great political struggle. He describes political and social environment, struggle and martial law with great beautification. He describes his great wish to free from political cruelties. This article describes a survey of Ahmad Daud's fiction writings with special reference to highlight political situation and struggle.

Key Words: Important, Urdu, Fiction, Addition, Position, Writing, Environment, Beautification, Martial Law, Political.

احمد داؤد (کیم جون ۱۹۵۱ء تا ۱۹۹۲ء) اردو افسانے کی دنیا کا اہم نام ہے جو نہ صرف ایک کہانی کار ہے بلکہ جدید افسانے کو ہم عصر معنویت دینے والوں میں بھی اسے اہم حیثیت حاصل ہے۔ احمد داؤد نے جس دور میں افسانہ نگاری کا آغاز کیا وہ سیاسی جبر کا زمانہ ہے۔ یہی وجہ ہے کہ انہوں نے اپنے افسانوں میں اپنے عہد کا سیاسی سماجی ماحول، سیاسی گھٹن، مارشل لاء کا جبر اور سیاسی جبر کو نہایت خوبی سے بیان کیا ہے۔

احمد داؤد کے افسانوں میں سیاسی جبر و استبداد، جاگیر داری نظام، آمریت اور استعماریت کے خلاف احتجاج کی واضح صورت نظر آتی ہے۔ ان کے افسانوں میں منافقت و خود غرضی اور معاشرے کے کچھے ہوئے طبقے

کے دھنوں کا موشرا ظہار ملتا ہے۔ ان موضوعات کو احمد داؤد نے گھرے تہذیبی و سیاسی شعور کے ساتھ خوبصورتی سے پیش کیا ہے۔ ان کے ہال سیاسی جود، آزادی رائے پر پابندی جیسے موضوعات برهمنہ حقیقت نگاری اور سچائی کے باوجود بھروسہ پور معنویت کے ساتھ سامنے آئے ہیں۔ فتحِ محمد ملک، احمد داؤد کے افسانوی فن کے متعلق لکھتے ہیں: ”اس کے افسانے سیاسی جبریت اور تہذیبی جمود کے تصادم سے پھوٹنے ہیں۔“^(۱)

احمد داؤد ساری زندگی سیاسی و معاشری جدوجہد میں مصروف رہا اور احمد داؤد کی سیاسی وابستگی پیپلز پارٹی کے ساتھ تھی۔ ضیاء الحق کے دور میں وہ نظریاتی وابستگی کے باوجود نعرے بازی کہیں پر بھی نہیں کرتا۔ اسے وطن کی منی سے پیار ہے اور ان لوگوں سے نفرت کرتا ہے جو وطن اور اس کے باسیوں کی تذلیل کرتے ہیں۔

احمد داؤد کا شمار اپنی نسل کے ان افسانہ نگاروں میں ہوتا ہے جس کے افسانوں کی اکثریت میں سیاسی جرب و گھنن اور استھصال کی دیگر قوتوں کے خلاف مراجحت کی جھلک نمایاں نظر آتی ہے۔ اس نے بڑی دلیری و ہمت سے اپنے دور کے غاصبوں کو بے نقاب کیا ہے۔ اس کے ہال سیاسی جرب سے آزاد ہونے کی خواہش ملتی ہے۔

احمد داؤد نے افسانوی مجموعہ ”مفتوح ہوائیں“ (۱۹۸۰ء) کے افسانوں میں سیاسی جبریت اور فوجی آمریت کے خلاف احتجاج کو عالمی اور تجربیدی انداز سے پیش کر کے اردو میں مراجحتی ادب کو ایک نیازاویہ عطا کیا ہے۔ اس مجموعے میں شامل افسانے ”بخبر ریکھا کا سفر“، ”وسکی اور پرندے کا گوشت“، ”عجائب گھر ۱، ۲، ۳“ اور ”کمپوزیشن ۹“، ”ونیرہ احمد داؤد کے سیاسی شعور کے غماز ہیں۔

”بخبر ریکھا کا سفر“ احمد داؤد کے سیاسی شعور کا غماز ہے جس میں انہوں نے مارشل لائی دور پر بھی تنقید کی ہے۔ ہمارے بے جڑ رشتے خواہشوں کی بخبر منی سے جنم لیتے ہیں اور جو نہیں مفاد کا موسم گزرتا ہے یہ ٹوٹ جاتے ہیں۔^(۲) کیونکہ احمد داؤد کے نزدیک ہمارا ایک وجود جو فنا ہونے سے پہلے کئی بار فنا ہو چکا ہوتا ہے جو روز بروز وقت کی دلدل میں دھنس رہا ہوتا ہے۔ ”ہمارے ہاتھ کی ریکھائیں بخبر ہو چکی ہیں ان میں فصل نہیں آتی۔“^(۳)

احمد داؤد اس افسانے میں مارشل لائی نظام سے چھکارا حاصل کرنے کی ترکیبوں پر گھری تنقید کرتے ہوئے کہتا ہے۔ ”تو جس راستے یہ بھاگ رہا ہے اس کی کوئی منزل نہیں۔ تجھے لوٹ کر وہیں آنا ہو گا۔“^(۴)

”وسکی اور پرندے کا گوشت“ بھی مارشل لاء کے نظام کے خلاف لکھا گیا ایسا افسانہ ہے جس میں تجربیدیت و علامت کا سہارا لیے بغیر طنزیہ و کثیلاً اظہار اپنایا گیا ہے۔ یہ افسانہ آمریت کے خلاف شائع ہونے والے افسانوی مجموعہ ”گواہی“ میں بھی شامل ہے۔ اس افسانے میں سیاسی جبریت واضح انداز میں نظر آتی ہے جب وہ

مکالماتی انداز میں قومی حیلہ سازوں کے خلاف احتجاج، نفرت اور غم و غصے کے احساس کو بیان کرتا ہے۔ اس کہانی میں احمد داؤد ان پرندوں کو فوکس میں لاتا ہے جنہیں دیکھ کر آزادی کی تمنا انگرائی لیتی ہے اور یہ اس شخص کی کہانی ہے جس نے پرندوں کی سی آزادی حاصل کرنے کی خاطر بلڈنگ کی سولہویں منزل سے چھالاگ لگادی تھی۔ احمد داؤد افسانہ ”وسکی اور پرندے کا گوشت“ میں فوج پر براہ راست حملہ کرتا ہوا نظر آتا ہے۔ ”وسکی پرندوں کا گوشت، نو خیز لڑکیاں ہمارے مجاہدوں کی مرغوب غذا ہے۔“⁽⁵⁾

اس افسانے میں احمد داؤد نے ماحولیاتی آلوڈگی کے پس منظر میں ہماری ذہنی آلوڈگی کو نمایاں کیا ہے اور پرندے کو بطور استعارہ لیا ہے کہ جس طرح پرندے شفاف اور بے کراس آسمان کی بلندیوں پر جھومتے پھرتے ہیں۔ احمد داؤد بھی اسی روپ انسانیت کو آزاد اور دنیا کو آسمان کی طرح صاف و شفاف دیکھنا چاہتا ہے۔ مگر ماحولیاتی آلوڈگی کی طرح ہمارے دل و دماغ پر بھی پر دھپر گلیا ہے اور ایک آزاد ملک میں بھی آزادی سے جینے کی تمنا آہستہ آہستہ ختم ہونے کے ساتھ ہی آزادی اظہار کے تمام راستے محدود ہوتے جا رہے ہیں۔ قومی سلامتی کے نام پر عوام سے مذاق کیا جا رہا ہے۔ ان کی آزادی و بنیادی حقوق چھین کر انھیں قیدی پرندوں میں تبدیل کیا جا رہا ہے۔ اگر کوئی پرندہ پھر بھی پھٹ پھٹانے کی ہمت اور کوشش کرتا ہے تو اسے بلندیوں سے زمین پر ٹھیٹھیا جاتا ہے:

شاید اسلیے کی آزمائش ہو رہی ہے۔۔۔ نہتے لوگ اور گلکیاں اسلیے کی آزمائش کے لیے
بے حد مناسب ہیں۔ مگر پرندے۔۔۔ اس نے لمحہ بھر کے لیے سمندر اور آسمان کی
مشترک سرحد پر نگاہ دوڑا۔۔۔ جہاں پرندوں کا ہجوم تھا۔ کیا آسمان تلنے ان پرندوں کو
آزادی میسر ہے؟ اگر میرے پر ہوتے تو یقیناً اچھانہ ہوتا۔⁽⁶⁾

یہاں پر احمد داؤد یہ باور کرتا ہے کہ خوف و دہشت کی اس فضائیں جہاں ثبت انتقلابی تبدیلی کی ضرورت تھی جو پورے نظام زندگی کو تبدیل کر دے گئے مตیجہ اس کے بر عکس سامنے آیا کہ نوجوان نسل نے اس خوف سے نجات حاصل کرنے کے لیے کلاشنکوف کلچر، دہشت گردی، عورتوں کی بے حرمتی، شراب نوشی، بے ایمانی اور عیش و عشرت جیسے غلط راستوں کا انتخاب کر کے اپنی صلاحیتوں کو ثبت صورت میں ظاہر کرنے کے بجائے منفی صورت میں ظاہر کرنا شروع کر دیا ہے۔

احمد داؤد آزادی کا علمبردار ہے۔ اسی لیے وہ تشدد، جبر اور دباؤ کے ہر حریبے سے نفرت اور فوجی آمریت کے خلاف احتجاج کرتا ہے۔ یہاں تک کہ بقول ڈاکٹر قاضی عابد: ”احمد داؤد کے افسانوں میں ’بولوں کی دھمک‘ اور ’وردي کا خاکی رنگ‘ صاف پہچانا جاتا ہے۔“^(۷)

افسانوی مجموعہ مفتوح ہوانیں میں شامل ”عجائب گھر۱، اور ۳“ سلسلے کے تینوں افسانوں میں احمد داؤد کے گھرے سیاسی شعور کا اندازہ ہوتا ہے۔ ان تینوں کہانیوں کا پہلی منظر مسلسل آمریت کے تین ادوار ہیں جن کا آغاز ایوب خان کے مارشل لاء سے ہوا تھا۔ احمد داؤد بڑی بے باکی سے سوچتے ہیں۔ وہ مارشل لاء کے ناپسندیدہ نظام کی وجہ سے پورے عسکری ادارے کو ہتی معطون قرار دیتے ہیں۔

وہ چاروں طرف دیکھ کر بولی، یہاں بھیڑ یہ ہوتے ہیں اور فارست گارڈ بھی، پلگی۔۔۔ لڑکا اس کے گالوں کو ٹھپٹھپاتے ہوئے بولا، وہ تو سارے ادھر شہر میں چلے گئے ہیں، عدالتیں اور چھاؤنیاں آباد کرنے۔^(۸)
یہاں پر احمد داؤد آمرانہ فکر اور سامراجیت کا سامراجی عہد کے اداروں کی قلعہ بندی کی حقیقت و احوال کو منظر عام پر لاتے ہیں اور اپنے عہد کے شہروں کی اس صورت حال سے ناطمن ہے جو فرد کو شاخت سے محروم کر دیتی ہے۔ ”میں اس منظر کا گواہ ہوں اوجب یہ شہر جل جائے گا مجھے شہادت دینی ہوگی۔“^(۹)

یہاں پر احمد داؤد سامراج کی برادرست غلامی سے نکل کر رفتہ رفتہ سامراج کی بالواسطہ غلامی زنجیروں میں گرفتار ہو جانے والے لوگوں کی رواداد کو بیان کرتا ہے کہ جو منتظر ہیں کہ وہ نیا سورج طلوع ہو جس کی روشنی میں بالواسطہ غلامی کی مری زنجیریں دکھلائی دیں اور انہی لوگوں میں عجائب گھر کی وہ عورت بھی شامل ہے جس کا ایک پاؤں زنجیر سے بندھا ہے تو ایک آزاد ہے اور اسی طرح سے عجائب گھر کے اس شخص کا بھی انہی میں شمار ہوتا ہے ”جو صبح ہونے سے پہلے کسی نیک لمحے میں شہر کو آگ لگا“ دینا چاہتا ہے۔

افسانہ ”کمپوزیشن ۲۹“ سیاسی شعور، احتجاج، قصادم اور باغیانہ جذبات سے بریز ہے۔ اس افسانے میں احمد داؤد اپنے عہد کے بدترین آمر کے ظلم کے خلاف آواز اٹھاتا ہے اور پورے عہد کی فریضیں، نفرت اور ذلت کو سرکشی اور باغیانہ نقطہ نظر کا اظہار خوبصورتی سے کرتا ہے۔

میں باکیں کلائی اور داکیں ٹانگ پر لپٹی زنجیر کو ہلاتا ہوں باہر ڈیوڑھی میں اس کے پر تو قدموں کی جوala پھوٹتی ہے اور یہی زمین کی تہوں میں زنجیر کے دوسرے کنڈے سے بندھے بزرگ چلاتے ہیں کہ زنجیر کا سر اان کے بالوں سے بندھا ہوا ہے۔^(۱۰)

دوسرے افسانوی مجموعہ ”دشمن دار آدمی“ (۱۹۸۳ء) میں احمد داؤد ایک سیاسی کارکرن کے اضطراب و بے چینی کے ساتھ نمایاں ہے۔ وہ فرد کی آزادی کے علمبردار تھے اسی لیے وہ سیاسی جر، منافقت اور دباؤ کے ہر حریبے کو ناپسند کرتے تھے۔ جس کا مذکورہ وہ اس افسانوی مجموعے میں مشمول انسانوں میں خوبصورتی سے کرتے ہیں جن میں اہم افسانے ”داستان شبِ رواں کی“، ”عذاب انہار“، ”گل گامش“، ”بیچ دینے والا“، ”بوڑھی برگزیدہ آنکھیں“ اور ”عروج کا زوال“ کا عروج“ وغیرہ ہیں۔

افسانہ ”داستان شبِ رواں کی“ احمد داؤد کی فنی بصیرت اور سیاسی شعور و جریت کا گواہ ہے جس میں یہ احساس شدت سے کار فرمائے ہے کہ ابھی غلامی کا سلسلہ ختم نہیں ہوا بلکہ رات کا سفر اسی طرح چل رہا ہے ہم ابھی تک تاریک راہوں کے رہی ہیں اور سما راج کی براہ راست غلامی سے نجات و آزادی کے بعد ہمارے ہاں آزادی کے لامحہ و دامکنات کو بروئے کار لانے کے خواب تعبیر حاصل کرنے کے بجائے مسلسل چکنا چور ہوتے آئے ہیں۔

اس افسانے میں احمد داؤد نے ان بتوں کو کہانی کا مرکز بنایا ہے جو آمروں کی صورت میں قوموں پر مسلط ہو جاتے ہیں جو ظالم، شداد، خود پرست اور نیم پا گل بھیڑیوں سے کسی صورت کم نہیں ہوتے جو اپنے آپ کو آنسانوں کے منتخب کر دہ حکمران سمجھتے ہیں۔ اسی طرح جب ایک آمر سے نجات حاصل ہوتی ہے تو دوسرا آمر پر چم لہراتا ہوا شہر میں داخل ہوتا ہے اور بگل بجانے والے قصیدہ گونے مالک کی شان میں گیت گانے لگتے ہیں۔ یوں عظمت کا ایک نیابت چورا ہے میں نصب کر دیا جاتا ہے۔ مگر ہر نیا آمر مصائب و آلام اور بربادی کا نیا سلسلہ ساتھ لاتا ہے۔

ایک گیا ہے اور دوسرا آیا ہے جو اس سے بھی بدتر ہے اور پھر تیرا آئے گا جس کے پاس ہمارے ہو نہیں پر جبی پیڑیوں کا مر ہم ہے۔^(۱)

اس افسانے میں یہ سوال اٹھتا ہے کہ اس سیاہ رات کا اختتام کب ہو گا اور حقیقی آزادی کا سورج کب طلوع ہو کر لوگوں کے چہروں کو روشن کرے گا۔ ان سیاہ رات کی طرح نازل ہونے والے آمروں کو احمد داؤد نے ابوالہول کا نام دیا ہے۔ ابوالہول فراعین مصر کے استبداد ظلم و ستم کی علامت ہے۔ اسی علامت کو احمد داؤد آمریت کی شبِ رواں کی تفہیم کے لیے کلید کے طور پر استعمال کرتا ہے۔

افسانہ ”عذاب انہار“ میں احمد داؤد اس حقیقت کو واضح کرتا ہے کہ اب لوگوں کا جو جم جو گہرے سنٹے میں متلا ہے کسی ایسے مسیحا (آمر) کی آواز کا منتظر ہے جو اسے ڈھور ڈھنگروں کی سطح سے بلند کر کے آزاد انسانوں کا مقام دلانے اور یہ لوگ اس نظام آمریت سے نجات حاصل کرنے کے تگ و دو میں اس بھوم کا :

"سناتا آواز کا منتظر ہے۔" (۱۲)

افسانہ "گل گامش" میں سیاسی گھنٹن اور تنگ و تاریک فضائے نجات حاصل کر کے آزادی کی فضائیں سانس لینے کی تنگ و دو کو موضوع بحث بنایا گیا ہے کہ اس جریت کے دور میں آمریت سے سمجھوتہ کرنے کی خاطر انسان کو اپنی جوان بد لئے چڑھے گی۔ "میں باہر نکلنا چاہتا تھا مگر راستے بند تھے۔" (۱۳)

اسی طرح افسانہ "نیچ دینے والا" میں یہ سوال ابھرتا ہے کہ گندم بُوکر جو کاشنائیوں کران کا مقدربنا۔ اس سوال کے جواب اور انصاف کی طلب ایک شخص کو شہر میں وہاں پر لے آتی ہے جہاں پر دفتر میں نیچ کی سپلائی کی جاتی ہے۔ وہاں اس کا سامنا اس کرے کے اندر اس منظر سے ہوتا ہے کہ:

نیچ سے پرے کرے کے مدھم اجائے میں کلرک اور اس کا افسر سر جھکائے کسی اجنی کے سامنے کھڑے ہیں۔ اجنی اپنے سر سے ایک بڑا سا ہیٹ اتار کر اس میں جو کے دانے ڈال رہا ہے میں ہیٹ پر بنے تارے گئے گلتا ہوں۔ ستاروں والا ہیٹ مجھے بہت عجیب لگتا ہے۔ (۱۴)

افسانہ "بُوڑھی بر گزیدہ آنکھیں" میں سیاسی جبر و گھنٹن کی وضاحت احمد داؤد اس طرح کرتا ہے کہ لوگ اس سیاسی جبر و آمریت سے چھکارا حاصل کرنے کی تنگ و دو میں اس صورتحال سے بے خبر ہیں کہ ان کے گھروں، گلیوں اور ان کے شہروں کے نیچے خفیہ سرغلیں بچھائی جا چکی ہیں اور یہ پانی کی لائی ہے یا زہر کی گمراہ کسی نجات دہنندہ کے منتظر ہیں لیکن وہ بر گزیدہ آنکھیں جنہوں نے خفیہ سرغلیں میں سے سازشی آنکھوں اور مٹکوک چادروں والے اجنیوں کو نکل کر وطن کی مٹی کو مفتوح کرتے دیکھا تھا اسی لیے وہ خبردار کرتے ہیں کہ "وہ تمہارے دن اور تمہاری راتیں چھیننے آچکے ہیں اور تمہارے شہر میں داخل ہو چکے ہیں۔" (۱۵)

احمد داؤد کے ہاں اجتماعی ضمیر کی غمازی گھرے سیاسی و سماجی شعور کو منعکس کرتی ہے اور طبقاتی تضادات کرداروں میں ڈھل کر شناخت پاتے ہیں۔ معاشرے میں طبقہ داری تفریق جس طرح انسانی زندگی پر اپنے اثرات مرتب کرتی ہے احمد داؤد اسے اسی شدت کے ساتھ کمال فن سے پیش کرتا ہے۔

تیسرے اور آخری افسانوی مجموعہ "خواب فروش" (۱۹۹۶ء) میں مشمولہ افسانوں "شہید"، "سانپ کی سرگزشت"، "جو ان مرگ کا نوحہ"، "خواب فروش" اور "نامہ بر" وغیرہ میں بھی احمد داؤد نے مارشل لاء اور سیاسی جبر و استھصال کی رو داد کو خوبصورتی سے بیان کیا ہے۔

افسانہ ”شہید“ ۱۹۷۸ء کے مارشل لاء کے خلاف لکھا گیا اہم افسانہ ہے جس میں فوج (گوریلوں) پر کڑی تقیید کی گئی ہے جو ہر روپ میں ہر طرف دنالاتے پھرتے ہیں اور اپنے راج کو مسلط کیے ہوئے ہیں۔ احمد داؤد ان گوریلوں کو دشمنوں کا الجیٹ تک کہنے سے نہیں بچھ گھکتا۔
یہ تو گوریلوں کے پھرنے کا وقت ہے۔ آپ کو پہنچ نہیں ملک میں دشمنوں کے الجیٹ گھس آئے ہیں۔^(۱۶)

آج کا انسان، انسان کے خلاف نبرد آزمائے اور سیاسی و سرمایہ دران جبرا کا ستایا ہوا فرد اپنے گھر تک میں اجنبیت کا شکار نظر آتا ہے اسی طرح سے بدی نے چاروں کھونٹ انسان کو گھیر رکھا ہے۔ اس تمام ماحول و صور تھال کی مثال احمد داؤد کا افسانہ ”سانپ کی سرگزشت“ ہے جس میں احمد داؤد نے انسان کی حرص و ریاکاری اور ظلم و ستم کی تصویر کشی کی ہے اور مارشل لاء کے دوران لاگو ہونے والی پابندیوں اور آزادی کا پرچار کرتا ہے۔
میں سانپوں کے ملن کی آڑ میں اس آزادی کا خواب دیکھتا جو انسانوں کی تقیر سے خارج کر دی گئی ہے۔^(۱۷)

افسانہ ”خواب فروموش“ ضیاء الحق کے گیارہ سالہ دور کے بارے میں لکھا گیا اہم افسانہ ہے جس میں اس دور کے سیاسی و سماجی اور طبقاتی حوالے سے بات کی گئی ہے:

بُوڑھے خواب فروموش نے میرے جگراتے کے زخموں کو اتنی صفائی سے دھویا ہے کہ
گیارہ سالوں کا درد ختم ہو گیا اور اب میں اپنی مرضی سے سوتا ہوں اپنی مرضی سے جا گتا
ہوں۔^(۱۸)

افسانہ ”جو ان مرگ کا نوحہ“ میں احمد داؤد نے سیاسی جبر و گھٹن کی قید سے آزادی حاصل کرنے کے لیے جدوجہد کرنے والے نہتے عوام پر قانون کے ظلم و ستم کی تصویر کشی کی ہے۔ کہ سپاہی ہر قسم کے اسلحے، رانفلیں، گیس شیٹر سے لیس ہو کر جگہ جگہ پر کھڑے ہیں تاکہ چاروں طرف سے آتے جلوس کی کارروائی کو روکیں۔
ہجوم میں ایک شور برپا ہوا اور پھر لفظ اور شعلے ہوا میں پھینے لگے۔ اس بڑھتے الاؤ پر یکدم کسی نے تیل پھینک دیا۔ تڑاخ دار صدانے ہجوم کی حرمت توڑ دیا۔^(۱۹)

سیاسی شعور سے لبریز افسانہ ”نامہ بر“ میں اس سیاسی جبر و گھٹن کی داستان بیان کی گئی ہے جو مارشل لاء کے لاگو ہونے کی وجہ سے وجود میں آئی ہے۔ احمد داؤد کے نزدیک اس مارشل لاء کی نظام کی وجہ سے زندہ رہنے کا

ڈھنگ تک چھین لیا گیا ہے۔ اس کے علاوہ ارکین اسمبلی اور وزراء کی بد عنوانیوں پر بھی چوت کی گئی ہے۔ یہاں پر مارشل لاء دور پر بھی علامتی انداز میں تنقید کی گئی ہے کہ :

ہم ایک طویل پر شور سرنگ میں سفر کر رہے ہیں۔ سرنگ کا دوسرا سراکھاں پر ہے
معلوم نہیں سرنگ کا سفر کھاں سے شروع ہوا کب ختم ہو گایہ سفر ہماری مشاکے مطابق
ہے یا نہیں ہمیں اس میں دھکیل دیا گیا ہے۔ یہ بھی معلوم نہیں کہ جہاں یہ سفر ختم
ہو گا وہاں سرنگ سے باہر نکلنے کا رسٹ بھی ہو گا کہ نہیں۔^(۲۰)

احمد داؤد کے افسانوں کا مطالعہ کرنے کے بعد اس حقیقت سے انکار ممکن نہیں ہوتا کہ انہوں نے ایک
مختصر سے عرصہ میں اپنے لیے اعتبار اور جگہ پیدا کی ہے اور وہ نئی نسل کے ایسے منفرد افسانہ نگار ہیں جو حالات کے
سامنے ساتھ ماحول کی عکاسی بھی خوبصورتی و ہنرمندی سے کرتے ہیں۔ رشید امجد ان کی افسانہ نگاری کے حوالے سے
لکھتے ہیں :

نئے افسانہ نگاروں کی تیسری پرست میں سب سے تو انہا، بھرپور صاحب اسلوب آواز احمد
داؤد کی ہے۔ اس نے نئے افسانے کو نظریاتی چہرگی کے ساتھ ساتھ تاریخی اور ثقافتی
ذائقے سے ہم آہنگ کیا ہے۔ طنز کاٹ، جھنکا دیتے، پچکیاں لیتے جملے، دیز علامتیں
اور سانس لیتے امجد اس کے بھرپور مشاہدے زیر کی اور تاریخی شعور کا پیغام دیتے ہیں۔
انسانی رشتہوں کا الیہ، معروضی دکھ اور احتجاجی ٹوٹ اس کی کہانیوں میں عہد کی گواہی
دیتے ہیں۔^(۲۱)

احمد داؤد کے افسانوں میں اسلوب پرستی کا رجحان واضح ہے۔ وہ اپنی کہانیوں کو علامتی پیکروں اور منظر
نگاری کے جدید رویوں سے بنتے ہیں۔ بقول وزیر آغا :

احمد داؤد کے افسانے میں نئے علامتی افسانے کی تہہ داری اپنی ساری نفاست اور
اطافت کے ساتھ وجود ہے۔^(۲۲)

احمد داؤد نے زندگی کا مطالعہ دلچسپ سفا کی کے ساتھ کیا ہے اور ان کی افسانہ نگاری نئے زمانے کے نئے
سوالوں کے ممکن جوابات کی درود مندانہ کوششوں سے مماثل ہے۔ احمد داؤد اس حوالے سے قابل تعریف ہیں کہ
انہوں نے ایک صاف نقطہ نظر کے لیے رجعت پسند ادب کے جدت پسند حربوں سے لطف اندوزی کی ایک اعلیٰ

طریقے سے کوشش کی ہے۔ مبینی وجہ ہے کہ وہ ایک ایسے جدید ادیب کے روپ میں جلوہ گر ہوئے ہیں جو استعاراتی و علمتی اظہار سے ابلاغ کی راہ میں کوئی راکاوٹ و گزند نہیں پہنچنے دیتے۔
مجموعی طور پر احمد داؤد کے افسانے تہذیبی، سماجی اور سیاسی شعور کے بہترین عکاس ہیں اور ان کے افسانوں میں منافقت اور سیاسی جبر کے خلاف احتجاج نمایاں ہے۔

حوالہ جات

۱. فتح محمد ملک ”پورے ایمان کی تلاش“ مشمولہ ”دشمن دار آدمی“ از احمد داؤد، ندیم پبلی کیشنر، راولپنڈی، ۱۹۸۳ء، ص: ۱۲۹
۲. احمد داؤد ”خبر ریکھا کا سفر“ مشمولہ ”مفتوح ہوائیں“ دی پرنٹ لائنز، اسلام آباد، ۱۹۸۰ء، ص: ۳۳
۳. ایضاً، ص: ۲۲
۴. ایضاً، ص: ۲۵
۵. احمد داؤد ”وسکی اور پرندے کا گوشت“ مشمولہ ”مفتوح ہوائیں“ ایضاً، ص: ۹۷
۶. ایضاً، ص: ۹۳-۹۴
۷. قاضی عبدالڈاکٹر ”اردو افسانہ اور ساطیر“ شعبہ اردو ز کریا یونیورسٹی ملتان، ۲۰۰۲ء، ص: ۲۵۶
۸. احمد داؤد ”عجائب گھر۔ ۲“ مشمولہ ”مفتوح ہوائیں“ ایضاً، ص: ۱۲۲
۹. احمد داؤد ”عجائب گھر۔ ۳“ مشمولہ ”مفتوح ہوائیں“، ایضاً، ص: ۱۳۵
۱۰. احمد داؤد ”کپوزیشن۔ ۹۔“ مشمولہ ”مفتوح ہوائیں“، ایضاً، ص: ۱۳۶
۱۱. احمد داؤد ”داستان شبِ رواں کی“ مشمولہ ”دشمن دار آدمی“، ایضاً، ص: ۲۱
۱۲. احمد داؤد ”عذاب النہار“، مشمولہ ”دشمن دار آدمی“ ایضاً، ص: ۵۲
۱۳. احمد داؤد ”گل گامش“ مشمولہ ”دشمن دار آدمی“ ایضاً، ص: ۲۵
۱۴. احمد داؤد ”بنج دینے والا“ مشمولہ ”دشمن دار آدمی“، ایضاً، ص: ۷۸
۱۵. احمد داؤد ”بڑھی بر گزیدہ آنکھیں“، مشمولہ ”دشمن دار آدمی“، ایضاً، ص: ۸۵
۱۶. احمد داؤد ”شہید“، مشمولہ ”خواب فروش“ دوست پبلی کیشنر اسلام آباد، ۱۹۹۶ء، ص: ۱۳
۱۷. احمد داؤد ”سانپ کی سرگزشت“ مشمولہ ”خواب فروش“، ایضاً، ص: ۱۸

- ۱۸۔ احمد داؤد ”خواب فروش“ مشمولہ ”خواب فروش“ ایضاً، ص: ۵۸
- ۱۹۔ احمد داؤد ”بواں مرگ کا نوحہ“ مشمولہ ”خواب فروش“ ایضاً، ص: ۶۳
- ۲۰۔ احمد داؤد ”نامہ بر“ مشمولہ ”خواب فروش“ ایضاً، ص: ۱۰۰
- ۲۱۔ رشید احمد، ڈاکٹر، ”بہترین نئی کہانیاں“ مرتبہ انجاز رائی، دستاویز پبلیشرز، راولپنڈی، ۱۹۸۰ء، ص: ۱۵۹
- ۲۲۔ وزیر آغا ”احمد داؤد کے افسانے“ مشمولہ ”خواب فروش“ از احمد داؤد، ایضاً، ص: ۱۱۸